

## Επιτιμια

ιβ' Εἴ τις ἐξέλθοι τοῦ μοναστηρίου, μὴ λαβὼν εὐλογίαν, ἢ ἀπολυθεὶς ὑπὸ τοῦ ἀρχιμανδρίτου μετὰ εὐχῆς, ἔστω ἀκοινώνητος. ιγ' Εἴ τις κέκτηται τι ἐν τῷ μοναστηρίῳ, ἢ ἔξω τοῦ μοναστηρίου, ἔστω ἀκοινώνητος. ιδ' Εἴ τις συνδύαζει μετὰ τινος ἐπὶ τὸ ἀναχωρῆσαι τοῦ μοναστηρίου ἐφ' ἑτέρῳ τινὶ κακῷ, ἔστω ἀκοινώνητος. ιε' Εἴ τις τῶν ἀρχικουνιτῶν εὐρίσκει τινὰ τάρασ σοντα ἢ διαλεγόμενον ἐν τῷ κουνίῳ, καὶ μὴ ἐκβάλῃ αὐτὸν ἔξω τοῦ χοροῦ, αὐτὸς γενέσθω ἀπευλο γίας. ις' Εἴ τις γένηται ἀπευλογίας ἕνεκεν παιδείας, καὶ καταφρονήσας μὴ ἀπολογήσεται, καὶ λάβῃ εὐλο γίαν, ἀφοριζέσθω. ιζ' Εἴ τις παρατιθεῖ τι ἐν ταῖς τραπέζαις ἢ ἕαυ 31.1309 τῷ, ἢ ἄλλῳ, μὴ ἐπιτραπείς παρὰ τοῦ ἀρχιμανδρίτου, γενέσθω ἀπευλογίας. ιη' Εἴ τις ἄνευ μαφορίου ποιεῖ ἔργον ἐν οἰωδίποτε τόπῳ, γενέσθω ἀπευλογίας. ιθ' Εἴ τις συντυγχάνει τῷ ἐρχομένῳ ξένῳ ἢ ἰδίῳ, μὴ ἐπιτραπείς παρὰ τοῦ ἀρχιμανδρίτου, ἐκτὸς τῶν ἐντετυπωμένων, γενέσθω ἀπευλογίας.

κ' Εἴ τις ἄρῃ ἀπὸ ἀδελφοῦ τι καὶ ἀποκρύψει, γενέσθω ἀπευλογίας. κά' Εἴ τις, μὴ λαβὼν εὐλογίαν, ἐσθίει ἄνευ παιδείας ὦν, ἀφοριζέσθω. κβ' Εἴ τις οὐχ αἰρήνῃ εὐλογίαν εἰς τὸν ὄρδινον αὐτοῦ, γενέσθω ἀπευλογίας· εἰ δὲ χρείας ἕνεκεν οὐκ ἔφθασεν, ἀπολογησάσθω. κγ' Εἴ τις εὐρεθῆ τὴν νύκτα ἰδιάζων μετὰ τινος, ἢ τὸν τόπον ἀλλάσσει, ὅπου κοιμᾶται, παρὰ γνώμην τῶν ἐντετυπωμένων, ἀφοριζέσθω. κδ' Εἴ τις ἐμβάλλει ἑαυτὸν εἰς ἄλλο ἔργον, μὴ ἐπιτραπείς, γενέσθω ἀπευλογίας. κε' Εἴ τις ἀλλάσσει τι μετὰ τινος, ἢ χαρίζεται παρὰ γνώμην τοῦ ἀρχιμανδρίτου, γενέσθω ἀπευλογίας. κς' Εἴ τις ἐσπέρας μετὰ τὸ Πάτερ ἡμῶν εὐρεθῆ ὁμιλῶν, ἀφοριζέσθω. κζ' Εἴ τις τῶν ὑγιαιόντων κοιμᾶται ἔξω τοῦ εὐκτηρίου, ἔστω ἀφωρισμένος. κη' Εἴ τις ἐν τραπέζῃ ἐσθίων φλυαρεῖ, ἐγειρέσθω εἰς προσευχὴν. κθ' Εἴ τις γένηται ἀπευλογίας, καὶ λυπηθεὶς ἀντιπαιδεύσει τὸν παιδεύοντα, ἢ ἀντιλέγων μὴ καταδέξεται, ἀφοριζέσθω. Εἰ δὲ λέγοι ἀδίκως παιδεύεσθαι, γνωριζέσθω τὴν αἰτίαν τῷ ἀρχιμανδρίτῃ, καὶ τὸ ὑπ' αὐτοῦ ὀριζόμενον καταδεχέσθω.

λ' Εἴ τις ἔχει πρὸς τινὰ λύπην, καὶ καταφρονῶν μὴ διαλλάσσεται πρὸ τῆς ὑπηρεσίας, ἢ λέγει τὴν αἰτίαν τῷ ἀρχιμανδρίτῃ, ἢ τῷ ἀρχικουνίτῃ, ἀφοριζέσθω. λα' Εἴ τις ἐν ἡμέρᾳ προσφορᾶς κωλύει ἑαυτὸν τῆς κοινωνίας παρὰ γνώμην τοῦ ἀρχιμανδρίτου, γενέσθω ἀπευλογίας. λβ' Εἴ τις ἀπὸ Γραφῶν φιλονείκως διαλέγεται, γενέσθω ἀπευλογίας· εἰ δὲ παραγγελθεὶς ἐπιμένει, ὡς ἀπειθῆς καὶ ἀνυπότακτος ἀφοριζέσθω. λγ' Εἴ τις πλύνει ἢ ἐτέρου ἢ ἑαυτοῦ ἱμάτιον παρὰ γνώμην τοῦ ἀρχιμανδρίτου, γενέσθω ἀπευλογίας. λδ' Εἴ τις ἀπολιμπάνεται τῶν τραπέζων, μὴ εἰρηκῶς τὴν αἰτίαν, μενέτω ἄσιτος. 31.1312 λε' Εἴ τις τι ἀπολέσει, καὶ μὴ εὐρῶν αὐτὸ, μὴ ἀναγγείλῃ τῷ ἀρχιμανδρίτῃ, γενέσθω ἀπευλογίας. λς' Ἐὰν εὐρεθῶσι δύο ἐπὶ τὸ αὐτὸ συνεχῶς πλησιάζοντες ἀλλήλοις, καὶ παραγγελθέντες μὴ χωρίζονται, ἔσονται ἀφωρισμένοι, ἕως διορθώσονται. λζ' Εἴ τις ἐσπέρας μὴ φθάσῃ εἰς τὸ Πάτερ ἡμῶν, ἐκτὸς τινος αἰτίας, στηκέτω εἰς προσευχὴν, ἕως ἂν πάντες κοιμηθῶσιν λη' Εἴ τις, ἐν τῷ καιρῷ τῆς κοινωνίας λύπην ἔχων πρὸς τὸν ἀδελφὸν, μὴ δῶ αὐτῷ εἰρήνην, ἔστω ἀφωρισμένος. λθ' Εἴ τις μεθιστᾷ τὸν ἀδελφὸν αὐτοῦ ἀπὸ τοῦ ὄρδινου τῆς ὑπηρεσίας, ἐκτὸς τῶν ἐγκεχειρισμένων τὴν φροντίδα, γενέσθω ἀπευλογίας.

μ' Εἴ τις γινῶ ἀδελφὸν λάθρα ἀναχωρῆσαι θέλοντα τοῦ μοναστηρίου, καὶ μὴ μηνύσῃ τῷ ἀρχιμανδρίτῃ, ἢ τοῖς προεστῶσιν, ἀφοριζέσθω μα' Εἴ τις ἐγειρέται τῆς τραπέζης παρὰ γνώμην τοῦ ἀρχιμανδρίτου, στηκέτω εἰς προσευχὴν ἕως τοῦ λυχνικοῦ. μβ' Εἴ τις μετὰ τὴν κοινωνίαν ἐξέρχεται τῆς ὑπηρεσίας, ἕως πάντες λάβωσιν εὐλογίας, ἐκτὸς ἂν θρωπίνης ἀνάγκης, καθ' ἑαυτὸν ἐσθιέτω. μγ' Εἴ τις ποιεῖ

τινα ἀπευλογίαν γενέσθαι ἀκαίρως, αὐτὸς γενέσθω ἀπευλογίας. μδ' Εἴ τις εὐρεθῆ λαλῶν εἰς τὰ κέλλια, ἐκτὸς τῶν ἐνοικούντων αὐτὰ, ἢ τῶν ἡσυχαστῶν, γενέσθω ἀπευλογίας. μέ' Εἴ τις εὐτράπελα λαλῶν ἢ ἀργολογῶν, γενέσθω ἀπευλογίας. μ' Εἴ τις εὐρεθῆ καταλαλῶν τινος, ἢ ἀκούων κα ταλαλούντων τινῶν, καὶ μὴ ἐπιτιμῶν αὐτῶ, ἢ μηνύων τῶ ἀρχιμανδρίτῃ, σὺν αὐτῶ ἀφοριζέσθω. μζ' Εἴ τις εὐρεθῆ εἰς τὸν κῆπον λαλῶν μετὰ τινος, ἢ δευτερῶν ψαλμοῦς, ἢ κοιμώμενος, ἐκτὸς τῶν ἐργαζομένων, ἢ τῶν ἐντετυπωμένων, γενέσθω ἀπευλογίας. δέ εἰς τὸ φρούριον ἐξέλθοι, ἀφοριζέσθω. μθ' Εἴ τις διδοῖ ἕξω τι, ἢ λαμβάνει, παρὰ γνώμην τοῦ ἀρχιμανδρίτου, ἀφοριζέσθω.

ν' Εἴ τις συντυχῶν ὁμιλήσει τινὶ τῶν ὑποστρε φόντων ξένων, πλὴν τοῦ δοῦναι τὴν εἰρήνην, ἐκτὸς 31.1313 τῶν ἐντετυπωμένων, γενέσθω ἀπευλογίας. να' Εἴ τις ὄχλει τῶ ἀρχιμανδρίτῃ προφάσει τῆς ἐφημερίας, πλὴν τοῦ κελλαρίου, ἢ τοῦ ἀρχιεβδο μαρίου, γενέσθω ἀπευλογίας· ἵνα ἐκάστης ἐφημερίας ὁ ἀρχιεβδομάριος καὶ ὁ φροντιστὴς περὶ πάσης χρείας φροντίζωσιν ἐπιμελῶς, ἵνα μὴ τῶ κρίματι τῆς ἀμελείας συμπέσωσιν. νβ' Εἴ τις ἀκαίρως ἔρχεται εἰς τὸ ἐψητήριον ἢ εἰς τὸ κελλάριον ἐκτὸς τῶν ἐντετυπωμένων καὶ τῶν φροντιζόντων τῆς εὐταξίας, γενέσθω ἀπευλογίας. νγ' Εἴ τις ἐξυπνισθεὶς παρὰ τινος λυπηθῆ ἐν τῶ καιρῶ τῆς ὑπηρεσίας ἢ τοῦ ἀναγνώσματος, ἀφοριζέσθω. νδ' Εἴ τις περισσῶς μετὰ τὴν ἐπίσκεψιν τὴν μετὰ τὰ ὀρθρινὰ εἰσέρχεται εἰς τὸ νοσοκομεῖον, ἐκτὸς τῶν ἡσυχαστῶν καὶ τὴν φροντίδα ἐγκεχειρισμένων, γενέσθω ἀπευλογίας. νε' Εἴ τις παρὰ γνώμην τοῦ νοσοκόμου εἰσελθὼν ἀναπαύει εἰς τὸ νοσοκομεῖον, γενέσθω ἀπευλογίας· εἰ δὲ θλίβεται ἢ ἀρρώσκει, δηλούτω πρῶτον τῶ νοσοκόμῳ. ν' Εἴ τις τῶν κακουμένων ἀλλάσσει τόπον, ὅπου κοιμᾶται, παρὰ γνώμην τοῦ νοσοκόμου, ἀφοριζέσθω. νζ' Εἴ τις τῶν τετυπωμένων ὑπηρετῶν ἐν τῶ νοσοκομείῳ παρατιθεῖ τι ἀδελφῶ παρὰ γνώμην τοῦ νοσοκόμου, γενέσθω ἀπευλογίας. νη' Εἴ τις τῶν ἀρρώστων εὐρεθῆ καταλλάσσει παρὰ γνώμην τοῦ νοσοκόμου, ἢ τινος τῶν ὑπηρετούντων, γενέσθω ἀπευλογίας. νθ' Εἴ τις εὐρεθῆ, ἐκτὸς τοῦ ἀρχιμανδρίτου, γράφων τινὶ ἢ δεχόμενος γράμματα, ἔστω ἀφωρισμένος.

ξ' Εἴ τις πέμπει τινὶ εὐλογίαν, ἢ δέχεται τι ποτε, παρεκτὸς τοῦ ἀρχιμανδρίτου, γενέσθω ἀπευλογίας.